



३०/८/१९

कानून, न्याय तथा संवैधानिक मामिला विभाग, काठमाडौं
प्रत्यायोजित विधायकको दफा नं: कार्यविधि
दर्ता नं: ६८७०८२
दर्ता मिति: २०८२/११/२९

बालश्रममुक्त स्थानीय तह घोषणा कार्यविधि, २०७७

प्रस्तावना : नेपालको संविधानको धारा ३९ (४) मा कुनै पनि बालबालिकालाई कलकारखाना, खानी वा यस्तै अन्य जोखिमपूर्ण काममा लगाउन नपाइने व्यवस्था गरेको छ । साथै संविधानले प्रत्येक बालबालिकालाई परिवार तथा राज्यबाट शिक्षा, स्वास्थ्य, पालन पोषण, उचित स्याहार, खेलकुद, मनोरञ्जन तथा सर्वांगीण व्यक्तित्व विकासका साथै प्रारम्भिक बाल विकास तथा बाल सहभागिताको हक प्रत्याभूत गरेको छ । प्रत्येक बालबालिकालाई बाल अनुकूल न्याय तथा जोखिममा रहेका बालबालिकालाई राज्यबाट विशेष संरक्षण र सुविधा पाउने गरी बालबालिकाको हकको संवैधानिक हकको व्यवस्था समेत गरेको छ ।

बालश्रम (निषेध तथा नियमित गर्ने) ऐन, २०५६ मा अठार वर्ष पूरा नगरेका बालबालिकालाई जोखिमपूर्ण काममा लगाउन नपाउने व्यवस्था छ । श्रम ऐन, २०७४ को दफा ५ मा कसैले पनि बालबालिकालाई कानून विपरित हुने गरी काममा लगाउन नपाउने व्यवस्था छ । त्यसैगरी बालश्रम निवारण सम्बन्धी राष्ट्रिय गुरुयोजना (२०७५-८५) ले वि.स. २०७९ सम्ममा निकृष्ट तथा शोषणयुक्त बालश्रम तथा वि.स. २०८२ सम्म सबै प्रकारका बालश्रमको अन्त्य गर्ने उद्देश्य राखेको छ ।

राष्ट्रिय तथा अन्तर्राष्ट्रिय स्तरमा गरिएका प्रतिवद्धताको कार्यान्वयनका लागि गाउँपालिका/नगरपालिका तहबाट बालश्रमको अन्त्य गर्दै राष्ट्रलाई बालश्रम मुक्त गर्न वाञ्छनीय भएकोले,

श्रम ऐन, २०७४ को दफा १८१ ले दिएको अधिकार प्रयोग गरी मन्त्रालयले यो कार्यविधि बनाई लागु गरेको छ ।


सचिव

परिच्छेद-१

प्रारम्भिक

१. संक्षिप्त नाम र प्रारम्भ : (१) यस कार्यविधिको नाम "बालश्रम मुक्त स्थानीय तह घोषणा कार्यविधि, २०७७" रहेको छ।

(२) यो कार्यविधि मन्त्रालयबाट स्वीकृत भएको मितिदेखि लागू हुनेछ।

२. परिभाषा : विषय या प्रसंगले अर्को अर्थ नलागेमा यस कार्यविधिमा,-

(क) "बालबालिका" भन्नाले अठार वर्ष उमेर पूरा नगरेको व्यक्तिलाई सम्झनुपर्छ।

(ख) "मन्त्रालय" भन्नाले श्रम, रोजगार तथा सामाजिक सुरक्षा मन्त्रालय सम्झनुपर्छ।

(ग) "स्थानीय तह" भन्नाले गाँउपालिका र नगरपालिका सम्झनुपर्छ।

परिच्छेद-२

उद्देश्य र लक्षित समूह

३. उद्देश्य : स्थानीय तहलाई बालश्रम मुक्त घोषणा गर्ने कार्यमा सहजता एवम् एकरूपता ल्याउन तथा बालश्रम मुक्त बनाउन सहयोग पुऱ्याउनु हुनेछ।

४. लक्षित समूह : बालश्रम (निषेध तथा नियमित गर्ने) ऐन, २०५६ तथा बालश्रम निवारण सम्बन्धी राष्ट्रिय गुरुयोजना (२०७५-२०८५) अनुसार देहाय बमोजिमको क्षेत्रमा संलग्न बालबालिकालाई यस कार्यविधिले लक्षित गरेको छ।

(१) घरेलु बालश्रम,

(२) बाल भरिया,

(३) कृषि तथा पशुपालन बालश्रम,

(४) लागूपदार्थ सङ्कलन, बेचविखन तथा ओसारपसारमा संलग्न बालश्रम,

(५) बुनाई बालश्रम,

(६) ईट्टा उद्योगको बालश्रम,

(७) खानी क्षेत्रको बालश्रम,

(८) मनोरञ्जन क्षेत्रको बालश्रम (यौन शोषण समेत),

(९) यातायात क्षेत्रको बालश्रम,


सचिव



- (१०) जरी तथा बुट्टा भराईमा संलग्न बालश्रम,
- (११) छिमेकी देशमा पुन्याइएका बालश्रम,
- (१२) यान्त्रिक वा रसायनिक क्षेत्रमा काम गर्ने बालश्रम,
- (१३) सडक व्यापारमा संलग्न बालश्रम,
- (१४) जडिबुटी सङ्कलन गर्ने बालश्रम,
- (१५) भौतिक पूर्वाधार क्षेत्रको बालश्रम,
- (१६) होटेल रेष्टुराँका बालश्रम,
- (१७) स्थानीय तहले तोकेका अन्य बालश्रम ।

परिच्छेद - ३

बालश्रम मुक्त घोषणाका सूचक

५. सूचकहरू : बालश्रम मुक्त स्थानीय तह घोषणाका लागि देहाय बमोजिमका सूचकहरू न्यूनतम मापदण्डको रूपमा रहनेछन्:-

- (१) अद्यावधिक तथ्याङ्क र अभिलेखिकरण:
 - (क) स्थानीय तहमा जन्मेका सबै बालबालिकाको जन्म दर्ताको विवरण,
 - (ख) अनुसूची - १ बमोजिम सर्वेक्षण गरेको हुनुपर्ने,
 - (ग) स्थानीय तहमा रहेका बालश्रमसँग सम्बन्धित विभिन्न सरोकारवालाहरू (स्थानीय प्रशासन, विद्यालय, विज्ञ, बालश्रम विरुद्ध काम गर्ने गैर सरकारी संस्था, बालक्लब, हेलपलाईन वा हटलाईन आदि) को सूचीकरण एवं नक्साङ्कन गरेको,
 - (घ) बालश्रम हुनसक्ने सम्भावित क्षेत्रहरूबाट बालश्रम प्रयोग नगर्ने प्रतिवद्धता पत्र ।
- (२) स्थानीय तहमा बालश्रम निवारणको लागि छुट्टै नीति वा अन्य कुनै नीतिमा बालश्रम निवारणको विषय समावेश भएको हुनुपर्नेछ ।
- (३) स्थानीय तहले बालश्रम निवारण सम्बन्धी देहाय बमोजिमका कार्यक्रम अनिवार्य सञ्चालन गरेको हुनुपर्नेछ:
 - (क) बालश्रम निवारण सम्बन्धी चेतनामूलक र मनोपरामर्श सम्बन्धी कार्यक्रम,
 - (ख) बालश्रमिक सम्बद्ध वा बालश्रमको जोखिममा रहेका बालबालिकाको परिवारका लागि वैकल्पिक आय आर्जनका कार्यक्रम,
 - (ग) पढाई नियमित नभएका (१५ देखि १८ वर्ष सम्मका) बालश्रमिकका लागि सिपमूलक कार्यक्रम,

सचिव



- (घ) बालश्रम विरुद्ध सक्रिय संघ संस्था तथा व्यवसायीलाई प्रोत्साहन तथा सम्मान गर्ने कार्यक्रम,
- (ङ) सामाजिक सुरक्षा सम्बन्धी कार्यक्रम,
- (च) बालश्रम सम्बन्धमा निरन्तर अनुगमन तथा बालश्रममा रहेका वा बालश्रममा पर्न सक्ने जोखिममा रहेका बालबालिकाको उद्धार, पुनर्स्थापना तथा पुनर्मिलन सम्बन्धी कार्यक्रम,
- (छ) बालश्रमिकहरूको शैक्षिक विकास कार्यक्रम ।
- (४) बालश्रम निवारण सम्बन्धी खण्ड (३) मा उल्लिखित कार्यक्रम सञ्चालनका लागि स्थानीय तहले बजेट विनियोजन गरेको हुनुपर्नेछ ।
- (५) संस्थागत व्यवस्था:
- (क) बालबालिकाको क्षेत्र हेर्ने गरी कर्मचारी/बालकल्याण अधिकारी वा शाखाको व्यवस्था,
- (ख) बालश्रम निवारणका लागि सक्रिय बालक्लब र अन्य सञ्जालहरूको विकास,
- (ग) बालबालिका सम्बन्धी ऐन, २०७५ ले व्यवस्था गरे बमोजिमको स्थानीय बाल अधिकार समितिको व्यवस्था,
- (घ) बालश्रमको अवस्था अनुगमन तथा कारवाहीका लागि संयन्त्र,
- (ङ) उद्धार गरिएका बालबालिकालाई राख्नका लागि बाल गृह वा प्रचलित कानून बमोजिम दर्ता भएका बालबालिकालाई हेरचाह गर्ने कुनै संस्था ।
- नोट: यस प्रयोजनका लागि स्थानीय तहले बाल गृह वा बालबालिकालाई हेरचाह गर्ने संस्थाको स्वयम् व्यवस्थापन गर्न सक्ने वा सम्बद्ध संघसंस्था वा छिमेकी स्थानीय तहसंगको समन्वय र सहकार्यमा समेत व्यवस्था गर्न सक्नेछ ।
- (६) शिक्षाको अवस्था:
- (क) विद्यालय जाने उमेरका बालबालिकाको विद्यालयमा भर्ना दर कम्तीमा ९५ प्रतिशत हुनुपर्ने,
- (ख) विद्यालय छोड्नेको दर घट्दो हुनुपर्ने ।

सचिव



(७) सहयोग, समन्वय र सहकार्यको व्यवस्था:

- (क) स्थानीय तहले सरोकारवाला निकाय, विद्यालय, रोजगारदाता, श्रमिक संगठन, नागरिक समाज, गैरसरकारी संघसंस्थासंग बालश्रम निवारणका लागि सहयोग, समन्वय र सहकार्य गरेको हुनुपर्ने ।
- (ख) स्थानीय तहले बालश्रम निवारणका लागि प्रदेश र संघको सम्बन्धित मन्त्रालयहरूमा सूचना आदान प्रदान, कार्यक्रम सञ्चालन, आवश्यक श्रोत सम्बन्धमा सहकार्य गरेको हुनुपर्ने ।

परिच्छेद - ४

स्थानीय तह छनौट

६. सर्वेक्षण : (१) बालश्रम मुक्त स्थानीय तह घोषणा कार्यक्रम सञ्चालन गर्न इच्छुक स्थानीय तहले अनुसूची १ बमोजिमको सर्वेक्षण गरेको हुनुपर्नेछ ।
- (२) उपदफा (१) बमोजिमको सर्वेक्षण स्थानीय तह स्वयमंले गर्नुपर्ने वा कुनै साझेदारको सहयोग लिई गर्न सकिनेछ ।
- (३) उपदफा (१) बमोजिमको सर्वेक्षणका लागि मन्त्रालयले आवश्यक सहयोग गर्न सक्नेछ ।
७. प्रस्ताव : बालश्रम मुक्त स्थानीय तह घोषणा कार्यक्रम सञ्चालनका लागि सर्वेक्षण सम्पन्न गरेका स्थानीय तहसँग मन्त्रालयले अनुसूची २ बमोजिमको प्रस्ताव माग गर्नेछ ।
८. प्रस्तावको मूल्याङ्कन : दफा ७ बमोजिम प्राप्त प्रस्तावको मूल्याङ्कन गर्दा अनुसूची -२ मा उल्लिखित प्रत्येक क्रियाकलापलाई ५ अंकभार कायम गरी मूल्याङ्कन गरिनेछ । त्यसरी मूल्याङ्कन गर्दा समान अंक आएमा देहायका सूचकलाई मूल्याङ्कनको आधारको रूपमा लिइनेछ ।
- (क) बालश्रम निवारण सम्बन्धमा स्थानीय तहले विनियोजन गरेको बजेट,
- (ख) बालश्रम निवारण सम्बन्धमा स्थानीय तहले गरेका कामको विवरण,
- (ग) बालश्रम निवारण सम्बन्धी स्थानीय तहको कोषको अवस्था ।
९. छनौट : मन्त्रालयले दफा ८ बमोजिम मूल्याङ्कन गरी बालश्रम मुक्त स्थानीय तह घोषणा कार्यक्रम सञ्चालन गर्न स्थानीय तहहरू छनौट गर्नेछ ।

सचिव

परिच्छेद - ५


श्रोतको व्यवस्थापन

१०. बालश्रम मुक्त कार्यक्रमका लागि छनौट भएका स्थानीय तहलाई देहायबमोजिम अनुदान रकम उपलब्ध गराइनेछ ।
- (क) बालश्रम मुक्त कार्यक्रम सञ्चालन गर्नका लागि रु ३ लाख,
- (ख) बालश्रम मुक्त स्थानीय तह भइसकेपछि रु २ लाख ।
११. स्थानीय तहले दफा १० बमोजिम प्राप्त रकम दफा ५ को उपदफा (३) वा बालश्रम मुक्त स्थानीय तह लक्षित कार्यक्रममा मात्र खर्च गर्नुपर्नेछ ।
१२. स्थानीय तहले बालश्रम मुक्त स्थानीय तह घोषणा कार्यक्रममा खर्च गर्दा प्रचलित कानूनको परिधिभित्र कानूनको परिधिभित्र रहेर गर्नु पर्नेछ ।
१३. मन्त्रालयबाट अनुदान प्राप्त रकमको लेखाकन गर्ने, श्रेस्ता व्यवस्थापन गर्ने, आन्तरिक र अन्तिम लेखापरीक्षण गराई सो को प्रतिवेदन गर्ने जिम्मेवारी सम्बन्धित स्थानीय तहको हुनेछ ।

परिच्छेद - ६

अनुगमन तथा मूल्याङ्कन

१४. राष्ट्रिय स्तरमा बालश्रम मुक्त स्थानीय तह घोषणा सम्बन्धी कार्यक्रम तर्जुमा, सञ्चालन, कार्यान्वयन, अनुगमन तथा मूल्याङ्कन बालश्रम (निषेध र नियमित गर्ने) ऐन बमोजिम गठित बालश्रम निवारण समितिले गर्नेछ ।
१५. प्रदेशस्तरमा सामाजिक विकास मन्त्रालयको सचिवको संयोजकत्वमा रोजगारदाता, ट्रेड यूनियन, बालश्रमसँग सम्बन्धित गैसस, नागरिक समाज, स्थानीय प्रशासन सञ्चारकर्मी लगायत अन्य सरोकारवाला समेतको संलग्नतामा प्रदेश समन्वय समिति गठन हुनेछ ।
१६. प्रदेश समन्वय समितिमा रहने सदस्य र बैठक सम्बन्धी कार्यविधि सामाजिक विकास मन्त्रालयले निर्धारण गरे बमोजिम हुनेछ ।
१७. स्थानीय स्तरमा अध्यक्ष/प्रमुख वा निजले तोकेको निर्वाचित प्रतिनिधि वा कर्मचारीको संयोजकत्वमा स्थानीय तहको सामाजिक विकास समिति, रोजगारदाता, ट्रेड यूनियन, बालश्रमसँग सम्बन्धित गैसस, स्थानीय तह स्तरीय बाल संजाल, नागरिक समाज, स्थानीय प्रशासन, सञ्चारकर्मी, लगायत अन्य सरोकारवाला समेतको संलग्नतामा स्थानीय समन्वय समिति रहनेछ ।


सचिव

१८. स्थानीय समन्वय समितिमा रहने अन्य सदस्य र बैठक सम्बन्धी कार्यविधि तथा समितिको कार्यक्षेत्र स्थानीय कार्यपालिकाले निर्धारण गरे बमोजिम हुनेछ ।

परिच्छेद - ७

घोषणा प्रक्रिया

१९. स्थानीय तहको वडा समितिले परिच्छेद - ३ मा उल्लिखित सूचक पुरा गरी स्थानीय तहको अध्यक्ष वा प्रमुख समक्ष बालश्रममुक्त वडा घोषणा गर्न निर्णय सहित सिफारिस गर्नेछ ।
२०. निवेदन प्राप्त भए पश्चात् स्थानीय समन्वय समितिले अनुगमन गर्नेछ ।
२१. स्थानीय समन्वय समितिले १५ दिन भित्र अनुगमन गरी अनुगमन प्रतिवेदन अध्यक्ष वा प्रमुख समक्ष पेश गर्नेछ ।
२२. स्थानीय समन्वय समितिको अनुगमन प्रतिवेदनका आधारमा कार्यपालिका बैठकको निर्णयबाट स्थानीय तहले बालश्रम मुक्त वडा घोषणा गर्न सक्नेछ ।
२३. स्थानीय तहका सबै वडा बालश्रम मुक्त घोषित भइ सके पछि परिच्छेद-३ मा उल्लिखित सूचकका आधारमा कार्यपालिकाको प्रस्तावमा गाउँ/नगरसभाले बालश्रम मुक्त स्थानीय तह घोषणा गर्न सक्नेछ ।
२४. जिल्ला स्थित सबै स्थानीय तह बालश्रम मुक्त घोषणा भएमा जिल्ला समन्वय समितिको प्रस्तावमा जिल्ला सभाले बालश्रम मुक्त जिल्ला घोषणा गर्न सक्नेछ ।
२५. बालश्रम मुक्त स्थानीय तह घोषणा भइसके पश्चात त्यसको दिगोपना सम्बन्धी कार्यक्रम सञ्चालनका लागि स्थानीय तहले बालश्रम निवारण कोष स्थापना गर्न सक्नेछ ।

परिच्छेद - ८

विविध

२६. सूचक थप गर्न सकिने : यो कार्यविधिको मूल भावना र मर्म विपरित नहुने गरी स्थानीय स्तरको विविधता अनुरूप सम्बन्धित स्थानीय तहले अतिरिक्त सूचक बनाई कार्यान्वयन गर्न सक्नेछ ।
२७. संशोधन सम्बन्धी व्यवस्था : यो कार्यविधिको संशोधन मन्त्रालयले गर्न सक्नेछ ।


सचिव



अनुसुची १

(दफा ५ को उपदफा (१) को खण्ड (ख) सँग सम्बन्धित)

बालश्रम मुक्त स्थानीय तहका लागि घरघुरी सर्वेक्षण

स्थानीय तहको नाम:

१. जानकारी

क. वडा नं ख. घर नं

ग. परिवार सदस्य संख्या

घ. ५ देखि १८ वर्ष सम्मका बालबालिकाको संख्या ...

२. पारिवारिक जानकारी


क. पारिवारिक विवरण

सि.नं	परिवारको सदस्यको नाम	घरमुलीसँगको नाता	लिङ्ग	उमेर	वैवाहिक स्थिति
१					
२					
३					
४					
५					

सचिव

ख. ५ वर्ष भन्दा माथिका पारिवारक सदस्यको शिक्षाको अवस्था

प्रश्न	१	२	३	४	५
कुनै भाषामा पढ्न र लेख्न सक्नुहुन्छ ? १. सक्छु २. सकिदैन	यस वर्ष कुनै विद्यालय वा प्रारम्भिक विद्यालय जानुभएको छ ? १. छु २. छैन	कहिले विद्यालय जानु भएको छ ? १. छु २. छैन	विद्यालय नजानुको कारण ?	कति कक्षासम्म पढ्नु भएको छ ? १. छु २. छैन	



सचिव

ग. आर्थिक अवस्था

प्रश्न	६	७	८	९	१०	११
	एक हसा भित्र कम्तिमा १ घण्टा कुनै रोजगार वा काममा संलग्न हुनुहुन्थ्यो ?	एक हसाको भित्र कुनै निम्न लिखित काम वा व्यवसायमा संलग्न हुनुहुन्थ्यो ? १। व्यवसायमा तलब/ज्याला आउने काममा २। तलब/ज्याला आउने घरेलु काममा ३। तलब/ज्याला नलिइ घरेलु काममा सहयोग ४। आफ्नै घरको प्लट वा फार्ममा सहयोग ५। आफ्नै घर, प्लट वा व्यवसायको निर्माण वा मर्मत सम्भार सम्बन्धी कार्य	एक हसा भित्र कुनै काम वा व्यवसायमा संलग्न नभएतापनि कुनै काम वा व्यवसायमा फर्कन चाहनुहुन्छ ?	कस्तो प्रकारको काम वा व्यवसायमा संलग्न हुनुहुन्थ्यो ? १ रोजगारदाता २ श्रमिक ३ स्वरोजगार ४ पारिवारिक काम ५ अन्य	मुख्य कामबाट मासिक पारिश्रमिक महंगी भत्ता आधारभूत पारिश्रमिक	अन्य सुविधा सञ्चयकोष विमा विरामी विदा
१.						
२.						
३.						
४.						
५.						
६.						


सचिव

प्रश्न	१२	१३	१४	१५	१६	१७
	एक हप्ता भित्र मुख्य पेशा वा व्यवसाय बाहेक अन्य कुनै काम गर्नुभयो ? १. गरे २. गरिन	गएको हप्ताको प्रत्येक दिनहरुमा जम्मा कति घण्टा काम गर्नुभयो ?	पहिलो पटक कति वर्षको हुँदा काम वा व्यवसाय सुरुवात गर्नुभयो ?	बेरोजगारी सम्बन्धी प्रश्न गएको हप्ता कुनै कामको खोजीमा हुनुहुन्छ ? १. थिए २. थिइन	घरायसी कार्य(बालबालिका ५-१७ वर्षकालाई मात्र) वितेको हप्ता मध्ये कुनै *घरायसी कार्य गर्नुभयो ? १. गरे २. गरिन	काम गर्ने बालक/बालिकाको बारेमा अभिभावक वा संरक्षकको धारणा वा बुझाइ बालक/बालिकाको कालाई काम गर्न दिनु वा काममा लगाउनुको मुख्य कारण के हो
१.						
२.						
३.						
४.						
५.						
६.						
	* घरायसी कार्य : किनमेल, घरायसी सामान मर्मत, खाना पकाउने, भाडा वर्तन माइने, लुगा धुने, बालबालिका, विरामी तथा बृद्ध बुद्धको हेरचाह सम्बन्धी कार्य, अन्य घरायसी कार्य					


साथिव

घ. घरायसी र घरधुरी विवरण

१८	१९	२०	२१	२२	२३	२४	२५	२६	२७
तपाइको घर कस्तो प्रकारको घर हो ? १. अपार्टमेन्ट/फ्ल्याट २. निजी घर ३. निजी घरको भाग ४. मोबाइल घर टेन्ट/बयाराभान ५. बस्ने उद्देश्यका लागि नबनाइएको आश्रय स्थल ६. झुपडी घर ७. अन्य	घरको स्वामित्व ? १. परिवारको सदस्यको नाममा भएको २. साझा घर ३. निशुल्क रूपमा बनएको ४. रोजगारदाताको ५. भाडामा ६. अन्य	उर्जाको मुख्य स्रोत ? १. दाउरा २. कोइला ३. मट्टीतेल ४. ग्यास ५. विद्युत ६. सौर्य उर्जा ७. अन्य	खानेपानीको मुख्य स्रोत ? १. घरभित्रै पाइपबाट २. घरबाहिर पाइपबाट ३. ट्याङ्कर ४. नदी/खोला ५. इनार/ट्युब वेल ६. कुवा ७. पोखरी ८. आकाशो पानी	तपाइको परिवारको सदस्यको कसैको नाममा जग्गा छ ? १. छ २. छैन	तपाइको परिवारको नाममा भएको जग्गाको क्षेत्रफल कति छ ?	परिवारको कुनै बच्चालाइ परिवारको कसैको नाममा भएको ऋण तिर्नको लागि विद्यालय छोड्न लगाउनु भएको छ ? या लगाउदै हुनुहुन्छ	तपाइको परिवारको मासिक औषत खर्च कति रहेको छ ?	तपाइको परिवारको आम्दानीको मुख्य स्रोत के हो ?	तपाइको परिवारको मासिक औषत आम्दानी कति रहेको छ ?


 सचिव



ड. ५-१७ वर्षका प्रत्येक बालबालिकालाई सोच्ने प्रश्न

प्रश्न	२८	२९	३०	३१	३२	३३	३४
के तपाईं जुन कुनै भाषामा पढ्न लेख्न सक्नुहुन्छ ? १. सक्छु २. सकिदैन	के तपाईं यो वर्षमा विद्यालय वा पूर्व प्राथमिक विद्यालय जानुभएको छ ?	तपाइको अध्ययनको तह कुन हो ? १. पूर्व प्राथमिक २. प्राथमिक ३. माध्यमिक ४. उच्च माध्यमिक	तपाइले प्राथमिक कक्षा कति वर्षको उमेरमा सुरु गर्नुभयो ?	गएको हसामा तपाइले कुनै दिन विद्यालय छोड्नुभएको छ ? १. छ २. छैन	छोड्नुभएको हो भने विद्यालय छोड्नुको कारण के थियो ? १. विद्यालय विदा भएर २. शिक्षक अनुपस्थित भएर ३. खराब मौसमको कारण ४. पारिवारिक व्यवसायलाइ सहयोग गर्न परेर ५. घरमा घरायसी काममा सहयोग गर्न परेर ६. पारिवारिक व्यवसायका कारण घर बाहिर काम गर्न परेर ७. विरामी वा अशक्तताका कारण ८. अन्य	कहिल्यै विद्यालय जानुभएको छैन भने नजानुको कारण के हो ? १. कम उमेर भएर २. अशक्त/विरामी भएर ३. विद्यालय छैन/टाढा भएर ४. विद्यालय शुल्क तिर्न नसकेर ५. परिवारले पढ्न अवरोध गरेर ६. विद्यालयमा रुचि नभएर ७. शिक्षालाई महत्वपूर्ण नठानेर ८. विद्यालय सुरक्षित नभएर ९. काम सिकन परेर १०. पैसाको लागि काम गर्न परेर ११. पारिवारिक व्यवसायमा ज्याला नलिने कामदारको रुपमा काम गर्न परेर १२. घरायसी काममा सहयोग गर्न परेर १३. अन्य	
१.							
२.							
३.							
४.							
५.							
६.							


सचिव



५-१७ वर्षका प्रत्येक बालबालिकालाई सोच्ने प्रश्न

३५	३६	३७	३८	३९
तपाईंले विद्यालय बाहिर कहिल्यै व्यवसायीक तालिम लिनुभएको छ ?	सो तालिमको प्रमाणपत्र प्राप्त गर्नुभएको छ ?	कुन विषयमा तालिम लिनुभएको थियो ?	एक हप्ता भित्र कुनै काममा कम्तिमा १ घण्टा संलग्न हुनुहुन्थ्यो?	<p>शी मध्ये कुनै काम गत हप्ता १ घण्टा गर्नुभएको थियो?</p> <p>क कुनै व्यवसाय संचालन आफै वा सहकार्यमा</p> <p>ख पारिश्रमिक या तलब या पैसाको लागि कुनै काम</p> <p>ग घरलु बालश्रम</p> <p>घ घरायसी व्यवसायलाई सघाउने काम</p> <p>ङ आफ्नै घरको लागि कुनै कृषि, खाद्य, पशुपालन रेखदेख जस्ता काम</p> <p>च निर्माण र मर्मत सम्बन्धी आफ्नै घरमा काम</p> <p>छ घरको खानाका लागि माछा समात्रे काम</p> <p>ज पानी लिन जाने</p> <p>झ घाँस दाउरा लिन जाने</p> <p>ञ घरायसी प्रयोगको लागि कुनै बस्तु उत्पादन</p> <p>ट अन्य कुनै काम</p> <p>व्यवसाय</p>


सचिव



१४-१७ वर्षका प्रत्येक बालबालिकालाई सोध्ने प्रश्न

४०	गत हसामा मुख्य काम बाहेक अन्य कुनै काम गर्नुभएको थियो ?	४१	गत हसा कति समय काम गर्नुभएको थियो ?	४२	गत हसाको कुनै दिन वेढिमा कति समय काम गर्नुभएको थियो ?	४३	मुख्य काम कहाँ गर्नुहुन्थ्यो ?	४४	मुख्य कामका लागि तपाईं के हुनुहुन्थ्यो ? क रोजगारदाता ख आफ्नै खाता भई काम गर्ने ग श्रमिक घ पारिवारिक काम	४५	बेलुकी ६ बजे देखि विहान ६ बजेसम्म काम गर्नुभयो ?	४६	चिकित्सकबाट योग्यताको प्रमाणपत्र लिनु भएको थियो ?	४७	पारिश्रमिक भुक्तानीको तरिका ? क पिस रेट ख घण्टा ग दैनिक घ हसा ड मासिक च कार्यगत छ अन्य	४८	मुख्य काममा सरदर मासिक पारिश्रमिक ?	४९	सञ्चय कोष, उपदान लगायत अन्य विदाहरु पाउनुभए को छ ?

सचिव

च. व्यवसायजन्य सुरक्षा र स्वास्थ्य (१४-१७ वर्षका प्रत्येक बालबालिकालाई सोध्ने प्रश्न)

५०	जोखिमपूर्ण व्यवसाय वा काममा संलग्न हुनुहुन्थ्यो ?	५१	काममा कुनै घाउ चोटपटक लागेको थियो?	५२	कुनै भारी बस्तु उठाउनु परेको थियो ?	५३	कुनै मेसिन औजार चलाउनु परेको थियो?	५४	निम्न कार्य वातावरणमा काम गर्नुपरेको थियो ? क धूवाँ धुलो ख आगो, ग्याँस र ताप ग ठूलो आवाज घ खतरानाक औजार ङ जमिनमुनी च उचाइमा छ पानी पोखरी तलाउमा ज अधरो र सानो कोविणको ठाँउमा झ भेन्टिलेसन प्रयास नभएको ठाँउमा ञ केमिकल भएको ठाँउ ट विष्पेटक पदार्थ भएको ठाँउ ठ अन्य	५५	


सचिव



अनुसूची २

(दफा ७ सँग सम्बन्धित)


बालश्रम मुक्त स्थानीय तह घोषणा कार्यक्रम सञ्चालनका लागि प्रस्ताव

स्थानीय तहको नाम :

स्थानीय तहको ठेगाना :

बालश्रम निवारण सम्बद्ध कार्यक्रमका लागि विनियोजन भएको बजेट :

क्र.सं	क्रियाकलाप (कार्यविधिको सूचक सँग सम्बन्धित)	भएको/नभएको	नभएको भए		
			सम्पन्न गर्न लाग्ने समयावधि	अनुमानित लागत	सहयोगी निकाय
१.	सबै बालबालिकाको जन्मदर्ता (१क)				
२.	सरोकारवालाको सूचीकरण र नक्साङ्कन (१ग)				
३.	बालश्रम हुनसक्ने क्षेत्र बाट बालश्रम प्रयोग नगर्ने प्रतिबद्धता पत्र (१घ)				
४.	बालश्रम निवारणको छुट्टै नीति (२)				


सचिव



५.	बालश्रम निवारण सम्बन्धी चेतनामूलक र मनोपरामर्श कार्यक्रम (३क)					
६.	बालश्रमिक सम्बद्ध परिवारका लागि वैकल्पिक आय आर्जनका कार्यक्रम (३ख)					
७.	बालश्रमिकका लागि सीपमूलक कार्यक्रम (३ग)					
८.	सक्रिय संघ संस्था तथा व्यवसायीलाइ प्रोत्साहन तथा सम्मान कार्यक्रम (३घ)					
९.	सामाजिक सुरक्षा सम्बन्धी कार्यक्रम (३ङ)					
१०.	उद्धार, पुनर्स्थापना पुनर्मिलन सम्बन्धी कार्यक्रम (३च)					
११.	शैक्षिक विकास सम्बन्धी कार्यक्रम (३छ)					
१२.	बालश्रम निवारण सम्बन्धी कार्यक्रम सञ्चालनका लागि					



	बजेट विनियोजन (४)					
१३.	बालबालिकाको क्षेत्र हेर्ने गरी कर्मचारी वा शाखाको व्यवस्था (५क)					
१४.	बालक्लब र अन्य सञ्जालको विकास (५ख)					
१५.	बालअधिकार समितिको व्यवस्था (५ग)					
१६.	बालश्रमको अवस्था अनुगमन तथा कारबाहीका लागि संयन्त्र (५घ)					
१७.	बालकल्याण गृह वा अन्य कुनै हेरचाह गर्ने संस्थाको व्यवस्था (५ङ)					
१८.	विद्यालय भर्ना दर ९५ प्रतिशत भएको नभएको (६क)					
१९.	विद्यालय छोड्ने दर घट्दो भएको नभएको (६ख)					


राजिब



२०.	सहयोग, समन्वय र सहकार्यको अवस्था भएको नभएको (७)					
बालश्रम मुक्त हुन लाग्ने जम्मा समयावधि :						
बालश्रममुक्त स्थानीय तह घोषणाका लागि लाग्ने जम्मा बजेट :						
.....						

प्रस्ताव तयार गर्नेको

नाम थर :
दर्जा :
हस्ताक्षर :

स्थानीय तहको

प्रमुख प्रशासकीय अधिकृतको नाम थर :
हस्ताक्षर :
छाप:


सचिव